

**रुपी को-ऑप. बँकेच्या विशेष एकरकमी कर्ज
परतफेड योजनेस मुदतवाढ देणेबाबत.**

**महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक: युआरबी-१८१४/प्र.क्र.३३१/७-स,
मादाम कामा रोड, हुतात्मा राजगुरु चौक,
मंत्रालय, मुंबई-४००३२
दिनांक :- २८ ऑक्टोबर, २०१६.**

- वाचा :-** १) शासन निर्णय क्र. युआरबी-१८१४/प्र.क्र.३३१/७-स, दि. १८.०६.२०१६
व शुद्धापत्रक दि.२६.६.२०१६.
२) भारतीय रिझर्व बँकेचे पत्र क्र. डीसीबीएस.एमआरओ.बीएसएस-१/
१२१३/ १२.०७.२१८/२०१६-१७ , दि. २२.८.२०१६.

प्रस्तावना :-

रुपी को-ऑप. बँक लि., पुणे या बँकेस “विशेष एकरकमी कर्ज परतफेड योजना” मंजूर करण्याबाबत सहकार आयुक्त व निबंधक, सहकारी संस्था, पुणे यांनी दि.२७.५.२०१६ रोजी शासनास प्रस्ताव सादर केला होता. त्यानुसार शासनाने संदर्भ क्र. १ मधील शासन निर्णयाद्वारे या बँकेस विशेष एकरकमी कर्ज परतफेड योजना मंजूर केली आहे.

बँकेच्या ठेवीदारांची संख्या सुमारे ६.२२ लाख ऐवढी असून ठेवीची रक्कम सुमारे रु.१५१६ कोटी आहे. सदर बँकेचे अन्य बँकेत विलीनीकरण करण्याच्या दृष्टीने बँकेच्या स्तरावर प्रयत्न सुरु आहेत. सदर बँकेसाठी मंजूर एकरकमी कर्ज परतफेड योजनेनुसार सर्वोत्तम प्रयत्न करूनही एन.पी.ए. प्रकरणांमध्ये वसूली झालेली नाही. थकीत कर्जाची वसूली होऊन बँकेचा संचित तोटा कमी झाल्यास या बँकेचे अन्य बँकेत विलीनीकरण सुलभ होणार आहे. मात्र या बँकेसाठी मंजूर करण्यात आलेल्या विशेष एकरकमी कर्ज परतफेड योजनेची मुदत दिनांक २१.८.२०१६ रोजी संपुष्टात आलेली आहे. परंतु बँकेचे सभासद व ठेवीदारांचे हित लक्षात घेऊन सदर योजनेस मुदतवाढ देण्याची बाब शासनाच्या विचाराधीन होती.

शासन निर्णय :-

सहकार आयुक्त व निबंधक, सहकारी संस्था, पुणे यांनी दि. २०.०९.२०१६ रोजीच्या पत्राद्वारे रुपी को-ऑप. बँक लि., पुणे या बँकेसंदर्भात सादर केलेल्या विशेष एकरकमी कर्ज परतफेड योजनेस मुदतवाढ प्रस्तावास महाराष्ट्र सहकारी संस्था अधिनियम, १९६० मधील कलम १५७ मधील तरतूदीनुसार शासनास प्राप्त असलेल्या अधिकारानुसार महाराष्ट्र सहकारी संस्था नियम, १९६१ मधील नियम ४९ च्या तरतुदीमधून सूट देऊन रुपी को-ऑप. बँक लि., पुणे या बँकेच्या विशेष एकरकमी कर्ज परतफेड योजनेस दिनांक २१.२.२०१७ पर्यंत मुदतवाढ देण्यात येत आहे.

वरील योजनेच्या अंमलबजावणीचा सहकार आयुक्त व निबंधक, सहकारी संस्था, पुणे यांनी दरमहा आढावा घेऊन भारतीय रिझर्व्ह बँकेच्या अटीचे रुपी को-ऑप. बँकेकडून काटेकोरपणे पालन होत असल्याची खात्री करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०२९१५००४८३१०२ असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र.ज.कदम)

कार्यासन अधिकारी, महाराष्ट्र शासन

प्रत :-

- १) सहकार आयुक्त व निबंधक, सहकारी संस्था, महाराष्ट्र राज्य, पुणे.
- २) प्रशासक, रुपी को. ऑप. बँक लि. पुणे.
- ३) महाप्रबंधक, भारतीय रिझर्व्ह बँक, गारमॅन्ट हाऊस, डॉ. ए.बी.रोड, वरली, मुंबई.